



## Qorti tal-Appell Kriminali

Onor. Imhalledf Consuelo Scerri Herrera, LL.D., Dip Matr., (Can)

Appell Nru: 224 / 2021

Il-Pulizija

(Spettur Sarah Magri)

vs

Joseph Galea

Illum 7 ta' Settembru, 2021

Il-Qorti,

Rat l-akkuza dedotta kontra l-appellant Joseph Galea, detentur tal-karta tal-identita' bin-numru 293290 (M), akkuzata quddiem il-Qorti tal-Magistrati bhala Qorti ta' Gudikatura Kriminali talli:

B' diversi atti maghmulin minnu, ukoll jekk fi zminijiet differenti, u li jiksru l-istess dispozizzjoni tal-ligi u gew maghmula b' rizoluzzjoni wahda, ghax-xhur minn **Jannar 2020 sa Marzu 2020**, meta hekk ordnat minn xi Qorti jew marbut b' kuntratt naqas li jaghti lil Geraldine Sammut u / jew lil uliedu s-somma ffisata minn dik il-Qorti jew stipulata bil-kuntratt bhala manteniment ghaliha u / jew ghall-ulied fi zmien 15-il-jum minn dak li fih skond dik l-ordni jew dak il-kuntratt, ikollha thallas dik is-somma. ( Kap 9, Artikolu 18 u 338 (z) ).

Rat is-sentenza tal-Qorti tal-Magistrati bhala Qorti ta' Gudikatura Kriminali ta' nhar it-28 ta' Gunju, 2021, fejn il-Qorti wara li rat l-Artikolu 7, 8, 18, 31 (g) u 338 (z) tal-

Kapitolu 9 tal-Ligijiet ta' Malta, sabet lill-imputat hati ta' l-imputazzjonijiet migjuba kontrib u ikkundannatu ghal xahrejn prigunerija effettiva.

Rat ir-rikors tal-appell tal-appellant Joseph Galea, ipprezentat fir-Registru ta' din l-Onorabbli Qorti nhar l-14 ta' Lulju, 2021, fejn talab lil din l-Onorabbli Qorti sabiex joghghobha:

1. Tirrevoka *a contrario imperio* u thassar *in tot* is-sentenza fuq citata moghtija kontra l-appellant fl-imsemmija data u konsegwentament tillibera lill-istess appellant minn kull imputazzjoni u piena;
2. Minghajr pregudizzju, f' kaz li dan l-appell ma jintlaqax (ALTERNATIVAMENT), joghghobha tirriforma s-sentenza appellata fil-parti tal piena billi minflok tinfliggi piena aktar idonea skond ic-cirkostanzi ta' dan il-kaz.

Rat l-atti kollha tal-kaz.

Rat illi l-aggravji tal-appellant huma cari u manifesti u jikkonsistu fis-segwenti, u cioe:

1. Illi l-appellant umilment jissottometti li n-nuqqas tieghu li jhallas manteniment ma kienx b' xi forma ta' kapricc jew sabiex jipprova jahrab mill-obbligi tieghu, izda kien imqanqal purament mic-cirkostanzi partikolari li ghaddej minnhom l'appellant.
2. Illi l-appellant illum il-gurnata wara hafna sforzi u ghajnuna jinsab f' posizzjoni aktar minn qatt qabel li jhares l-obbligi tieghu izda l-fatt li huwa kien qed ikollu jersaq il-Qorti ta' spiss ma kinitx qieghda taghmilhielu facli li jonora l-obbligi tieghu tal-impjeg.
3. Illi l-appellant umilment jissottometti li fic-cirkostanzi partikolari ta' dan il-kaz, il-piena inflitta mill-Onorabbli Qorti tal-Magistrati (Malta) kienet wahda ezagerata u li r-rizultat taghha ser ikun li tkompli tipprekludih milli jhallas il manteniment dovut u konsegwentement tali nuqqas zgur li jkollu effett detrimenti anki fuq il-wild minuri tieghu.

Rat illi fis-seduta quddiem din il-Qorti deher Dr Roberto Spiteri ghall-akkuzat li stqarr li l-patrocinat tieghu jinsab residenti fil-Facilita Korrettia ta kordin u dan taht arrest preventiv u li ghalhekk jinsab fl-impossibilita li jghamel il-pagament dovut minnu

stante li m'ghandux mezzi finanzjari. Mistoqsi kemm kien ilu l-habs dan wiegeb li kien ilu gimgha. Jghid li dan hu kaz ta' *nemo tenetur ad impossibilia*.

Rat dak li intqal fis-seduta verbalment minn Dr Patrick Valentino li l-appellant ma ghamel l-ebda pagament lill-parte civile ukoll prezenti fl-awla

Ikkunsidrat,

Illi din il-kawza tikkoncerna nuqqas ta' hlas ta' manteniment dovut lil Geraldine Sammut f'isem uliedhom minuri Deeyan li sahansitra anke ibati minn Autizmu u Shania u dan ghax-xhur ta' **Jannar 2020 sa Marzu 2020**. Illi skond l-affidavit ta' WPC 378 K Xiberras esebit fl-atti markat bhala dok SM1<sup>1</sup> l-appellant kien gie ordnat ihallas manteniment lil parte civile Geraldine Sammut is-somma ta' €300 fix-xahar ghaz-zewg minuri liema somma kellha tizdied kul sena skond l-indici tal -holli tal-hajja. Illi jinghad li dan id-digriet ma giex esebit f'dawn l-atti pero dak li stqarret WPC 378 K Xiberras fl-affidavit ma giex kontestat.

Rat illi ghalhekk l-appellant huwa moruz f'zewg pagamenti u nonnostante it-trapass taz-zmien u kundanna mill-ewwel Qorti ta' xahrejn prigunerija effettiva l-appellant ma ghamel l-ebda sforz biex ihallas dak dovut minnu. Illi mhuwiex skuza li l-appellant jghid li fil-prezent jinsab taht arrest preventiv u kien ghalhekk li ma setghax ihallas dak dovut minnu u dan ghaleix messu ha hsieb li jigbor il-flus qabel u cioe meta kienu dovuti .

Fid-decizjoni moghitja minn din il-Qorti diversament preseduta fil-kawza fl-ismijiet **Pulizija vs Joseph Micallef**<sup>2</sup> saret referenza b'approvazzjoni ghall-Appell Kriminali **"Il-Pulizija vs Publius Said"**<sup>3</sup> fejn gie ritenut li:-

*"... l-ghan ewlieni tal-legislatur meta ntroduca din il-kontravvenzjoni xi ftit tas-snin ilu kien li jgib pressjoni fuq persuni li jkunu riluttanti li jhallsu manteniment lid-dipendenti taghhom biex effettivament ihallsu w mhux biss li jippunixxi ghall-ksur tal-ordnijiet tal-Qrati, li, kif intqal, ghandhom dejjem jigu obduti w osservati skrupolozament."*

---

<sup>1</sup> Fol. 3

<sup>2</sup> seduta tas-27 ta' Lulju, 2006 Appell Kriminali nru. 84/2006

<sup>3</sup> Seduta tal-25 ta' Settembru, 2003

Din il-Qorti tghamel refernza ghas-entenza moghtija minn din l-Qorti divesament preseduta fl-ismijiet **il-Pulizija vs John Debono**<sup>4</sup> fejn inghad li:

*‘il-fatt li persuna tisfa bla xogħol ma jiskuzahix mill-obbligu tagħha li twettaq id-digriet tas-Sekond’Awla tal-Qorti Ċivili.....Ir-rimedju li ggandu u li kellu jieħu l-appellant kien li jadixxi tempestivament u fi zmien utli lill-Qorti Ċivili kompetenti biex din, wara li tieħu konjizzjoni tal-provi, tipprovi billi se mai timmodifika l-ordni tal-manteniment.’*

U din il-Qorti izzid tghid li dawn il-proċeduri għandhom jinbdew mal-ewwel u mhux wiehed jistenna li jittieħdu passi kriminali u imbagħad jibda jiċċaqlaq.

Dan l-istess hsieb gie espress fis-senenza fl-ismijiet **Il-Pulizija vs Alfred Camilleri**<sup>5</sup> meta ccitat b’approvazzjoni sentenza ohra tal-istess Qorti diversament preseduta (Appell Kriminali **Pulizija vs. Anthony Saliba** <sup>6</sup> spjegat bic-car li:-

*“.. il-fatt li persuna tisfa bla xogħol ma jiskuzahix mill-obbligu tagħha li twettaq id-Digriet tas-Sekond’Awla tal-Qorti Ċivili, obbligu sancit bir-reat ta’ natura kontravvenzjonali li tahtu hu akkuzat l-appellatn. Ir-rimedju li għandu u li kellu l-appellant kien li jadixxi tempestivament u fi zmien utli lill-Qorti Ċivili kompetenti biex din, wara li tieħu konjizzjoni tal-provi,. Tipprovi billi se mai timmodifika l-ordni dwar il-manteniment. U biss wara li jottjeni tali modifika, li jkun jista’ jhallas inqas jekk ikun il-kaz. Sakemm dan isisr, jibqa’ marbut bl-obbligu tal-hlas skont l-ewwel Digriet. Fi kliem iehor, sakemm ikun għadu vigenti id-digriet tas-Sekond’ Awla jew digriet jew sentenza tal-Prim’ Awla jew tal-Qorti tal-Appell, li jordna l-hlas ta’ manteniment, din il-Qorti ma tistax hliet issib u tikkonferma l-htija, fejn l-appellant ikun naqas li jottepra ruhu ma tali digriet jew sentenza, tkun xi tkun ir-raguni, jew pretest biex jagħmel dan. Altrimenti, din il-Qorti minflok Qorti tal-Appell Kriminali tispicca tirriduci ruha f’wahda ta’ revizzjoni dwar l-effikacija u r-ragonevolezza ta’ digriet jew sentenzi tal-Prim’ Awla u tal-*

---

<sup>4</sup> Seduta tas-27 ta' Marzu, 2012

<sup>5</sup> Seduta tat-18 ta Settembru, 2002

<sup>6</sup> Seduta tal-15 ta Lulju, 1998

*Qorti tal-Appell u Digrieti tas-Sekond' Awla, mansjoni li zgur ma taqax taht il-kompetenza taghha'.*

L-appellant talab li jekk din il-Qorti ma tilqax it-talba tieghu ghar-revoka tas-sentenza hija ghandha timmodifika l-piena imposta. Dwar din it-talba pero din il-Qorti rat li l-piena imposta fl-ewwel lok taqa' fil-parametri tal-ligi u fit-tieni lok rat li ma hemm l-ebda tibdil fic-cirkostanzi li jwaslu lil din il-Qorti tvarja jew timmodifika l-ewwel sentenza. In oltre l-fedina penali ta' l-appellant ma tantx tawfura tajjed anqas.

Ghaldaqstant din l-Qorti qeda tikkonfema is-sentenza moghtija mill-ewwel Qorti kemm fir-rigward tal-mertu anke fir-rigward tal-piena imposta minnha.

(ft) Consuelo Scerri Herrera

Imhallef

VERA KOPJA

Franklin Calleja

Deputat Registratur